

**Digriet tal-Qorti Ġenerali tas-16 ta' Ġunju 2020 – Walker et vs Il-Parlament u Il-Kunsill**(Kawża T-383/19) <sup>(1)</sup>

**(“Rikors għal annullament – Spazju ta’ libertà, sigurtà u ġustizzja – Hruġ tar-Renju Unit mill-Unjoni – Regolament (UE) 2019/592 li jemenda r-Regolament (UE) 2018/1806 – Eżenzjoni mill-obbligu ta’ viżi għal żmien qasir abbażi ta’ reċiproċità – Telf allegat taċ-ċittadinanza tal-Unjoni – Assenza ta’ incidenza individwali – Inammissibbiltà”)**

(2020/C 271/48)

Lingwa tal-kawża: il-Franċiż

**Partijiet**

**Rikorrenti:** Hilary Elizabeth Walker (Cadix, Spanja), Jennifer Ann Cording (Valdagno, l-Italja), Douglas Edward Watson (Beaumont, Franza), Christopher David Randolph (Ballinlassa Belcarra Castlebar, l-Irlanda), Michael Charles Strawson (Serralongue, Franza) (rappreżentant: J. Fouchet, avukat)

**Konvenuti:** Il-Parlament Ewropew (rappreżentanti: D. Warin u R. van de Westelaken, aġenti), Il-Kunsill tal-Unjoni Ewropea (rappreżentanti: S. Cholakova u R. Meyer, aġenti)

**Suġġett**

Talba bbażata fuq l-Artikolu 263 TFUE u intiża għall-annullament tar-Regolament (UE) 2019/592 tal-Parlament Ewropew u tal-Kunsill tal-10 ta' April 2019 li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandu jkollhom viża fil-pussess tagħhom meta jaqsmu l-fruntieri esterni u dawk li ċ-ċittadini tagħhom huma eżenti minn dik il-htieġa, fir-rigward tal-hruġ tar-Renju Unit mill-Unjoni (ĠU 2019, L 103 I, p. 1).

**Dispożittiv**

- 1) Ir-rikors huwa miċhud bħala inammissibbli.
- 2) Ma fadalx lok li tinghata deċiżjoni dwar it-talbiet għal intervent tar-Renju ta' Spanja u tal-Kummissjoni Ewropea.
- 3) Hilary Elizabeth Walker, Jennifer Ann Cording, Douglas Edward Watson, Christopher David Randolph u Michael Charles Strawson għandhom ibatu l-ispejjeż rispettivi tagħhom, kif ukoll dawk sostnuti mill-Parlament Ewropew u mill-Kunsill tal-Unjoni Ewropea, inklużi dawk relatati mal-proċedura għal miżuri provviżorji quddiem il-Qorti Ġenerali, minbarra dawk relatati mat-talbiet għal intervent.
- 4) Hilary Elizabeth Walker, Jennifer Ann Cording, Douglas Edward Watson, Christopher David Randolph u Michael Charles Strawson, il-Parlament, il-Kunsill, ir-Renju ta' Spanja u l-Kummissjoni għandhom ibatu l-ispejjeż rispettivi tagħhom relatati mat-talbiet għal intervent.

<sup>(1)</sup> ĠU C 270, 12.8.2019.

**Digriet tal-Qorti Ġenerali tas-16 ta' Ġunju 2020 – Luz Saúde vs EUIPO – Clínica La Luz (HOSPITAL DA LUZ LEARNING HEALTH)**(Kawża T-558/19) <sup>(1)</sup>

**[“Trade mark tal-Unjoni Ewropea – Proċedimenti ta’ oppożizzjoni – Applikazzjoni għat-trade mark figurattiva tal-Unjoni Ewropea HOSPITAL DA LUZ LEARNING HEALTH – Trade mark nazzjonali figurattiva preċedenti clínica LALUZ – Raġuni relattiva għal rifjut – Artikolu 8(1)(b) tar-Regolament (UE) 2017/1001 – Rikors manifestament infondat fid-dritt”]**

(2020/C 271/49)

Lingwa tal-kawża: l-Ingliż

**Partijiet**

**Rikorrenti:** Luz Saúde, SA (Lisbona, il-Portugall) (rappreżentant: G. Moreira Rato, avukat)

Konvenut: L-Uffiċċju tal-Proprietà Intellettwali tal-Unjoni Ewropea (rappreżentant: J. Ivanauskas, aġent)

Parti oħra fil-proċedimenti quddiem il-Bord tal-Appell tal-EUIPO, intervenjenti quddiem il-Qorti Ġenerali: Clínica La Luz, SL (Madrid, Spanja) (rappreżentant: I. Temiño Cenicerós, avukat)

### Suġġett

Rikors ippreżentat kontra d-deċiżjoni tar-Raba' Bord tal-Appell tal-EUIPO tal-1 ta' Lulju 2019 (Każ R 2239/2018-4), dwar proċedimenti ta' oppożizzjoni bejn Clínica La Luz u Luz Saúde.

### Dispożittiv

- 1) Ir-rikors huwa miċhud.
- 2) Luz Saúde, SA hija kkundanna għall-ispejjeż.

(<sup>1</sup>) ĠU C 319, 23.9.2019

## Rikors ippreżentat fl-4 ta' Ġunju 2020 – HS vs Il-Kummissjoni

(Kawża T-848/19)

(2020/C 271/50)

Lingwa tal-kawża: l-Ingliż

### Partijiet

Rikorrent: HS (rappreżentanti: L. Levi u A. Champetier, lawyers)

Konvenuta: Il-Kummissjoni Ewropea

### Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni tat-12 ta' Marzu 2019 li biha tkeċċa r-rikorrent fi tmiem il-perijodu ta' prova,
- safejn huwa neċessarju, tannulla d-deċiżjoni tal-10 ta' Ottubru 2019 li tiċhad l-ilment tar-rikorrent,
- tipprovdi kumpens għad-danni morali subiti mir-rikorrent li jista' jiġi kkwantifikat, *ex aequo et bono*, għal EUR 15 000,
- tikkundanna lill-konvenuta għall-ispejjeż.

### Motivi u argumenti prinċipali

Insostenn tar-rikors tiegħu, ir-rikorrent jinvoka il-motivi li ġejjin.

- L-ewwel motiv huwa bbażat fuq l-allegazzjoni ta' ksur tal-prinċipju ta' nondiskriminazzjoni fuq il-bażi ta' diżabbiltà u tad-dmir li tiġi pprovduta akkomodazzjoni raġjonevoli, ta' ksur tal-Artikolu 21 tal-Karta, tal-Konvenzjoni tan-Nazzjonijiet Uniti dwar id-drittijiet ta' persuni b'diżabbiltà u tal-Artikolu 1(d) tar-Regolamenti tal-Persunal u, ta' ksur tad-dmir ta' diligenza.
- It-tieni motiv huwa bbażat fuq l-allegazzjoni ta' ksur tal-Artikolu 34 tar-Regolamenti tal-Persunal: ksur tal-kundizzjonijiet proprji tal-perijodu ta' prova, nuqqas ta' gwida u nuqqas ta' oġġettivi u oġġettivi incerti, ksur ta' dritt għal smiġh u, zbalji manifesti ta' evalwazzjoni.